

श्री. भानजी भिकाजी मोरे, नामनिर्देशित सदस्य  
यांची नियुक्ती करण्याबाबतचा उल्हासनगर  
महानगरपालिकेच्या महासभेचा ठराव क्र.२,  
दिनांक १४.२०१२ अंशतः निलंबित  
करण्याबाबत..

**महाराष्ट्र शासन**  
**नगर विकास विभाग**  
**शासन निर्णय क्रमांक:- युएमसी-२५१४/प्र.क्र.६५/नवि-२१**  
मंत्रालय, मुंबई - ४०० ०३२.  
दिनांक :- ३ मे, २०१६.

**वाचा :-** आयुक्त, उल्हासनगर मनपा यांचे क्रमांक उमपा/स.का./१/२०१५, दिनांक ०४.०४.२०१५ चे पत्र.

**प्रस्तावना :-**

उल्हासनगर महानगरपालिकेच्या सार्वत्रिक निवडणूका-२०१२ नंतर निर्वाचित सदस्यांची निवड झाल्यावर ५ नामनिर्देशित सदस्यांच्या निवडीकरीता ज्या १५ उमेदवारांनी नामनिर्देशन दाखल केले त्या १५ सदस्यांपैकी निवडून आलेल्या ५ सदस्यांपैकी १ सदस्य श्री. भानजी भिकाजी मोरे यांची प्रशासनातर्फे शिफारस नसतानाही महासभेने ठराव क्र. २, दिनांक ०९.०४.२०१२ अन्वये त्यांची नामनिर्देशित सदस्य म्हणून नियुक्ती केली. श्री. भानजी भिकाजी मोरे, नामनिर्देशित सदस्य, उल्हासनगर महानगरपालिका यांनी सदस्य होण्यासाठी खोटी कागदपत्रं सादर केल्याने श्री. किसन गणपत जाधव या तक्रारदाराने राज्य निवडणूक आयोगाकडे तक्रार केली होती. राज्य निवडणूक आयोगाने सदरचे प्रकरण या विभागाकडे उचित कार्यवाहीसाठी पाठविले. त्यानुसार उल्हासनगर महानगरपालिकेच्या दिनांक १३.१२.२०१३ च्या अहवालास अनुसरून शासनाच्या दिनांक १८.०२.२०१४ च्या पत्रान्वये आयुक्त उल्हासनगर महानगरपालिका यांना "या प्रकरणी महाराष्ट्र महानगरपालिका अधिनियम १९४९ मधील कलम १३(१)(अ) नुसार आयुक्त म्हणून शासनास स्पष्ट शिफारस करणे आवश्यक आहे किंवा या प्रकरणाबाबतचा आपला प्रस्ताव स्पष्ट शिफारशीसह महासभेपुढे ठेवून निर्णयासाठी विनंती करणे आवश्यक आहे" असे कळविण्यात आले होते. त्यानुसार आयुक्त, उल्हासनगर महानगरपालिका यांनी श्री. मोरे यांच्या निवडीबाबतचा ठराव क्रमांक २, दि. ०९.०४.२०१२ अंशतः विखंडित करण्याबाबतचा प्रस्ताव महासभेपुढे सादर केला. परंतु महापौरांनी सदर विषय महासभेपुढे घेण्याबाबत मान्यता न दिल्याने सदर विषय महासभेपुढे येवू शकला नाही. सदरचा प्रस्ताव महासभेपुढे प्रशासनाकडून सादर केल्यानंतर ९० दिवसांचा कालावधी उलटून गेल्याने शासन स्तरावरून सदर प्रस्तावाबाबत निर्णय घेवून श्री.बी.बी.मोरे यांच्या निवडीचा उल्हासनगर महानगरपालिकेच्या महासभेने पारीत केलेला ठराव क्रमांक २, दिनांक ०९.०४.२०१२ अंशतः विखंडित करण्याबाबत आयुक्तांनी विनंती केली आहे. यासंदर्भात शासनाने पुढीलप्रमाणे निर्णय घेतला आहे.

## शासन निर्णय :-

उल्हासनगर महानगरपालिकेच्या महासभेने विशेष महासभा ठराव क्रमांक २, दिनांक ०९.०४.२०१२ अन्वये श्री.बी.बी.मोरे यांची नामनिर्देशित सदस्य म्हणून केलेली नियुक्ती बेकायदेशीर ठरत असल्यामुळे महाराष्ट्र महानगरपालिका अधिनियमातील कलम ४५१ अन्वये सदरचा ठराव क्रमांक २, दिनांक ०९.०४.२०१२ हा त्यांच्या नियुक्तीपुरता अंशतः निलंबित करण्यात येत असून संबंधितांचे अभिवेदन ३० दिवसांच्या मागविण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०५०४१५१६४३८२२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स.दि.खरात)

अवर सचिव, महाराष्ट्र शासन

प्रति,

१. मा.महापौर, उल्हासनगर महानगरपालिका, जि.ठाणे
२. आयुक्त, उल्हासनगर महानगरपालिका, जि. ठाणे.

प्रत,

१. मा.राज्यपाल महोदयांचे सचिव,
२. मा.मुख्यमंत्री महोदयांचे सचिव
३. मा.राज्यमंत्री (नवि) यांचे खाजगी सचिव
४. सचिव (नवि २) यांचे स्वीय सहायक
५. निवड नस्ती (नवि-२१)